

माखनलाल चतुर्वेदी विश्वविद्यालय के सहायक प्राध्यापक अभिजीत बाजपेई का निधन



भोपाल। माखनलाल चतुर्वेदी विश्वविद्यालय के सहायक प्राध्यापक अभिजीत बाजपेई का दिल का दौरा पड़ने से निधन हो गया। वे 45 साल के थे और पिछले कुछ समय से बीमार चल रहे थे।

अभिजीत बाजपेई प्रबंधन विषय के प्राध्यापक थे तथा विश्वविद्यालय में गत 8 वर्षों से सेवारत थे। विद्यार्थियों के बीच वे बहुत लोकप्रिय थे।

अभिजीत बाजपेई का अंतिम संस्कार भदभदा विश्राम घाट में किया गया जिसमें विश्वविद्यालय के कुलपति, अधिकारियों, कर्मचारियों ने अपने सहयोगी और विद्यार्थियों ने अपने प्रिय शिक्षक को भावभीनी श्रद्धांजलि दी। उनकी 13 वर्षीय पुत्री डॉली ने पिता को मुखाग्नि दी।